

15 -ാം കേരള നിയമസഭ

11 -ാം സമ്മേളനം

നക്ഷത്രചിഹ്നമിട്ട ചോദ്യം നം. 229

25-06-2024 - ൽ മറുപടിയ്ക്ക്

മത്സ്യത്തൊഴിലാളികൾക്ക് പ്രത്യേക സഹായം

ചോദ്യം	ഉത്തരം
<p align="center">ശ്രീ. അൻവർ സാദത്ത്, ശ്രീ. എ. പി. അനിൽ കുമാർ, ശ്രീമതി കെ. കെ. രമ, ശ്രീ. സി. ആർ. മഹേഷ്</p>	<p align="center">ശ്രീ സജി ചെറിയാൻ (മത്സ്യബന്ധനം, സാംസ്കാരികം, യുവജനകാര്യ വകുപ്പ് മന്ത്രി)</p>
<p>(എ) സംസ്ഥാനത്തെ തീരദേശ മേഖലകളിൽ പാർപ്പിടം, ശുചിത്വം, കുടിവെള്ളം, വൈദ്യുതി എന്നിവ ഉറപ്പാക്കുന്നതിന് നടപ്പിലാക്കിയ പദ്ധതികൾ എന്തൊക്കെയാണെന്ന് അറിയിക്കുമോ;</p>	<p>(എ) പാർപ്പിട പദ്ധതികൾ</p> <p>മത്സ്യത്തൊഴിലാളികൾക്ക് സുരക്ഷിത ഭവനം ഉറപ്പാക്കുന്നതിനായി ഫിഷറീസ് വകുപ്പ് ബി.ഐ.എഫ്.എച്ച്.ഡി.എഫ് ഭവന നിർമ്മാണം, എൻ.എഫ്.ഡബ്ല്യു.എഫ് ഭവന നിർമ്മാണം, കോളനി നവീകരണം, തീരദേശത്ത് 50 മീറ്ററിനുള്ളിൽ അധിവസിക്കുന്നവരും 50 മീറ്ററിന് പുറത്ത് സ്ഥലമുള്ളവരുടെയും ഭവന നിർമ്മാണം, ഓഖി ഭവന നിർമ്മാണം, കടലാക്രമണത്തിൽ ഭൂമിയും വീടും നഷ്ടപ്പെട്ടവരുടെ പുനരധിവാസം (2016-17) എന്നീ പദ്ധതികൾ നടപ്പിലാക്കിയിരുന്നു. എന്നാൽ 'പുനർഗേഹം' പദ്ധതി ഒഴികെയുള്ള മത്സ്യത്തൊഴിലാളി ഭവന നിർമ്മാണങ്ങളെല്ലാം നിലവിൽ 'ലൈഫ് മിഷൻ' പദ്ധതിയിലൂടെ ആണ് നടപ്പിലാക്കി വരുന്നത്.</p> <p>വേലിയേറ്റ രേഖയിൽ നിന്നും 50 മീറ്ററിനുള്ളിൽ താമസിക്കുന്നവരെ സുരക്ഷിത സ്ഥാനങ്ങളിലേക്ക് പുനരധിവാസിപ്പി ക്കുന്നതിനായി പുനർഗേഹം പദ്ധതി നിലവിൽ ഫിഷറീസ് വകുപ്പ് വഴി നടപ്പിലാക്കി വരുന്നു. ടി പദ്ധതി വഴി 2256 പേർക്ക് വ്യക്തിഗത ഭവനങ്ങൾക്ക് ആനുകൂല്യം നൽകുന്നതിനും, 390 കുടുംബങ്ങളെ പ്ലാറ്റിൽ പുനരധിവാസിപ്പിക്കുന്നതിനും കഴിഞ്ഞു.</p> <p>കൂടാതെ മത്സ്യത്തൊഴിലാളികൾ കൂടുതലായി താമസിക്കുന്ന ഫിഷർമെൻ കോളനികളിലെ വാസയോഗ്യമല്ലാത്ത 184ഭവനങ്ങൾ പുനർനിർമ്മിക്കുന്നതിന് 736.00 ലക്ഷം രൂപയുടെ ഭരണാനുമതി നൽകിയിട്ടുണ്ട്.</p>

കേരള സംസ്ഥാന തീരദേശ വികസന കോർപ്പറേഷൻ മുഖേന സംസ്ഥാനത്തെ തീരദേശ മേഖലകളിൽ നടപ്പിലാക്കിയതും നിലവിൽ നിർമ്മാണം പുരോഗമിക്കുന്നതുമായ വിവിധ പാർപ്പിട പദ്ധതികളുടെ വിവരം അനുബന്ധം - 1 ആയി ചേർക്കുന്നു .

ഇവയ്ക്കു പുറമെ 2023-24 സാമ്പത്തിക വർഷത്തിൽ കേന്ദ്ര/സംസ്ഥാന ധനസഹായത്തോടെ തീരദേശ ജില്ലകളിലെ 9 തെരഞ്ഞെടുത്ത മത്സ്യഗ്രാമങ്ങളെ സംയോജിത ആധുനിക മത്സ്യഗ്രാമങ്ങളായി വികസിപ്പിക്കുന്ന തിനായി അംഗീകാരം ലഭ്യമായിരുന്നു. ടി പദ്ധതിയിൽ ഉൾപ്പെടുന്ന പാർപ്പിട പദ്ധതികളുടെ വിശദാംശം അനുബന്ധം -2 ആയി ചേർക്കുന്നു.

ഹാർബർ എഞ്ചിനീയറിംഗ് വകുപ്പ് മുഖേന തീരദേശ മേഖലകളിൽ പാർപ്പിടം ഉറപ്പാക്കുന്നതിനായി നടപ്പിലാക്കിയതും നടപ്പിലാക്കിവരുന്നതുമായ പദ്ധതിയുടെ വിശദാംശങ്ങൾ ചുവടെ ചേർക്കുന്നു.

1. തിരുവനന്തപുരം ജില്ല

മുട്ടത്തറയിൽ പുനർഗേഹം പദ്ധതിയിൽ ഉൾപ്പെടുത്തി 400 ഫ്ലാറ്റുകൾ നിർമ്മിക്കുന്നതിന് 26/12/2022 ലെ സ.ഉ(സാധാ) നം. 877/2022/മതുവ ഉത്തരവ് പ്രകാരം 81 കോടി രൂപയുടെ ഭരണാനുമതി നൽകിയതനുസരിച്ച് 08/02/2023-ൽ കരാറിൽ ഏർപ്പെട്ട് പ്രവൃത്തി 55% ത്തോളം പുരോഗമിച്ചു വരുന്നു.

ബീമാപള്ളിയിൽ പുനർഗേഹം പദ്ധതിയിൽ ഉൾപ്പെടുത്തി 29/01/2019 ലെ സ.ഉ(സാധാ) നം. 65/2019/ മതുവ ഉത്തരവ് പ്രകാരം ഭരണാനുമതി നൽകിയതനുസരിച്ച് 24 ഫ്ലാറ്റുകളുടെ നിർമ്മാണം പൂർത്തീകരിച്ച് കൈമാറി നൽകിയിട്ടുണ്ട്.

2. മലപ്പുറം ജില്ല

പൊന്നാനിയിൽ 128 കെട്ടിട സമുച്ചയ നിർമ്മാണത്തിന്റെ ഒന്നാംഘട്ട പ്രവൃത്തിയ്ക്ക് 29/01/2019 ലെ സ.ഉ (സാധാ) നം. 65/2019/ മ.തു.വ തീയതി പ്രകാരം ഭരണാനുമതി നൽകിയതനുസരിച്ച് 24/06/2020-ൽ കരാറിൽ ഏർപ്പെട്ട് പ്രവൃത്തി പൂർത്തീകരിച്ച് കൈമാറി നൽകിയിട്ടുണ്ട്.

പൊന്നാനിയിൽ 100 യൂണിറ്റുകളുള്ള കെട്ടിട സമുച്ചയ നിർമ്മാണത്തിന്റെ രണ്ടാംഘട്ട പ്രവൃത്തിക്ക്

21/10/2022 ലെ സ.ഉ (സാധാ) 657/2022/മതുവ പ്രകാരം 1433 ലക്ഷം രൂപയുടെ പുതുക്കിയ ഭരണാനുമതി നൽകിയതനുസരിച്ച് 08/03/2023 ൽ കരാറിലേർപ്പെടുകയും പ്രവൃത്തികൾ പുരോഗമിച്ചു വരികയും ചെയ്യുന്നു.

മലപ്പുറം ജില്ലയിലെ ഉണ്ണൂലിൽ 16 ഫ്ലാറ്റ് നിർമ്മിക്കുന്നതിന് 21/10/2022-ലെ സർക്കാർ ഉത്തരവ് (സാധാ) നം. 657/2022/മതുവ പ്രകാരം പുതുക്കിയ ഭരണാനുമതി നൽകിയതനുസരിച്ച് സിവിൽ പ്രവൃത്തികൾക്കായി 8/6/2022-ൽ കരാറിലേർപ്പെട്ട് 80% തോളം പ്രവൃത്തി പൂർത്തീകരിച്ചിട്ടുണ്ട്.

3.കാസർഗോഡ് ജില്ല.

കാസർഗോഡ് ജില്ലയിലെ കോയിപ്പാടി വില്ലേജിൽപ്പെട്ട സ്ഥലത്ത് 144 ഫ്ലാറ്റും അനുബന്ധ സൗകര്യങ്ങളും ഒരുക്കുന്നതിനായി 21.10.2022 ലെ സർക്കാർ ഉത്തരവ് (സാധാ) നം. 657/2022/മതുവ പ്രകാരം 23.20 കോടി രൂപയുടെ പുതുക്കിയ ഭരണാനുമതി നൽകിയതനുസരിച്ച് 10/03/2023 ന് കരാറിലേർപ്പെട്ട് സിവിൽ പ്രവൃത്തികൾ പുരോഗമിച്ചു വരുന്നു.

ഓഖി ദുരന്തത്തിൽ മരണപ്പെടുകയോ കാണാതാവുകയോ ചെയ്ത വ്യക്തികളുടെ ആശ്രിതർക്കായുള്ള ഓഖി ഹൗസിംഗ് പദ്ധതി നടപ്പിലാക്കിയിട്ടുണ്ട്.

ശുചിത്വ പദ്ധതികൾ

തീരദേശ മൽസ്യഗ്രാമങ്ങളെ ശുചിത്വമുള്ള മേഖലയാക്കി മാറ്റുന്നതിനായി മത്സ്യത്തൊഴിലാളി ടോയിലറ്റ് പദ്ധതി, Open Defecation Free (ODF) പദ്ധതി എന്നിവ നടപ്പിലാക്കിയിരുന്നു.

കേരള സംസ്ഥാന തീരദേശ വികസന കോർപ്പറേഷൻ മുഖേന സംസ്ഥാനത്തെ തീരദേശ മേഖലകളിൽ ശുചിത്വം ഉറപ്പാക്കുന്നതിനായി നടപ്പിലാക്കിവരുന്ന പദ്ധതികൾ അനുബന്ധം- 3 ആയി ചേർക്കുന്നു .

ഇവയ്ക്കുപുറമെ 2023-24 സാമ്പത്തിക വർഷത്തിൽ കേന്ദ്ര/സംസ്ഥാന ധനസഹായത്തോടെ തീരദേശ ജില്ലകളിലെ 9 തെരഞ്ഞെടുത്ത മത്സ്യഗ്രാമങ്ങളെ സംയോജിത ആധുനിക മത്സ്യഗ്രാമങ്ങളായി വികസസിപ്പിക്കുന്ന തിനായി അംഗീകാരം നൽകിയിരുന്നു. ടി പദ്ധതിയിലെ ശുചിത്വ

പദ്ധതികളുടെ വിശദാംശങ്ങൾ അനുബന്ധം - 4 ആയി ചേർക്കുന്നു.

<p>(ബി)</p> <p>ട്രോളിംഗ് നിരോധന മാസങ്ങളിലും മത്സ്യ ലഭ്യത കുറഞ്ഞ മാസങ്ങളിലും മത്സ്യ തൊഴിലാളികൾക്ക് പ്രത്യേക സഹായം നൽകുന്നുണ്ടോ; എങ്കിൽ വിശദവിവരം നൽകാമോ?</p>		<p>(ബി)</p> <p>ട്രോളിംഗ് നിരോധന കാലയളവിൽ തൊഴിൽ നഷ്ടപ്പെടുന്ന യന്ത്രവൽകൃത മത്സ്യബന്ധന യാനങ്ങളിലെ മത്സ്യത്തൊഴിലാളികൾക്കും അനുബന്ധ തൊഴിലാളികൾക്കും പീലിംഗ് തൊഴിലാളികൾക്കും സൗജന്യ റേഷൻ നൽകി വരുന്നുണ്ട്. ഈ വർഷവും സൗജന്യ റേഷൻ നൽകുന്നതിനാവശ്യമായ നടപടികൾ സ്വീകരിച്ചിട്ടുണ്ട്. കേരള മത്സ്യത്തൊഴിലാളി ക്ഷേമനിധി ബോർഡിൽ രജിസ്റ്റർ ചെയ്തിട്ടുള്ളതും, സമ്പാദ്യ സമാശ്വാസ പദ്ധതിയിൽ അംഗങ്ങളായിട്ടുള്ളതുമായ മത്സ്യത്തൊഴിലാളികൾക്ക് 4500/- രൂപ ധനസഹായം നൽകി വരുന്നുണ്ട്. മുൻ കാലങ്ങളെ പോലെ ഈ കാലയളവിലും 4500/- രൂപ സാമ്പത്തിക സഹായം നൽകുന്നതിനുള്ള നടപടികൾ സ്വീകരിച്ചിട്ടുണ്ട്.</p> <p>ദീർഘകാല കാലാവസ്ഥ മുന്നറിയിപ്പുകളുടെ സാഹചര്യത്തിലും മത്സ്യബന്ധന നിരോധന സമയത്തും തൊഴിൽ നഷ്ടപ്പെടുന്ന മത്സ്യത്തൊഴിലാളികൾക്ക് സർക്കാർ സൗജന്യ റേഷൻ ഉൾപ്പെടെ സാധ്യമായ എല്ലാ സഹായങ്ങളും നൽകുന്നുണ്ട്. 2020-21 കാലയളവിൽ കാലാവസ്ഥ മുന്നറിയിപ്പ്, കോവിഡ് 19 എന്നിവയുടെ ദുരിതാശ്വാസ സഹായമായി 36.126 (SDRF, CMDRF) കോടി രൂപ സർക്കാർ അനുവദിച്ചിട്ടുണ്ട്. കൂടാതെ 2021 ലെ കാലാവസ്ഥ മുന്നറിയിപ്പ് മൂലം തൊഴിൽ ദിനങ്ങൾ നഷ്ടപ്പെട്ട മത്സ്യത്തൊഴിലാളികൾക്ക് 47.84 കോടി രൂപ ധനസഹായം അനുവദിച്ചിട്ടുണ്ട്. 2021-22 ലെ ടൗട്ടേ ചുഴലിക്കാറ്റിന്റെ പശ്ചാത്തലത്തിൽ മത്സ്യത്തൊഴിലാളികൾക്ക് 18.36 കോടി രൂപ ധനസഹായം അനുവദിച്ചിട്ടുണ്ട്. കേരള ഫിഷർമെൻ്റ് വെൽഫെയർ ഫണ്ട് ബോർഡ് (KFWFB) യുടെ കീഴിൽ രജിസ്റ്റർ ചെയ്ത മത്സ്യത്തൊഴിലാളികൾക്ക് 2021 ൽ കോവിഡ് ദുരിതാശ്വാസത്തിൻ്റെ ഭാഗമായി 32.47 കോടി രൂപ ധനസഹായം നൽകിയിട്ടുണ്ട്.</p> <p>2022 ഏപ്രിൽ, മേയ്, ജൂലൈ, ആഗസ്റ്റ് മാസങ്ങളിലെ അതിതീവ്ര ന്യൂനമർദ്ദ ചുഴലിക്കാറ്റ് സംബന്ധിച്ച കാലാവസ്ഥ മുന്നറിയിപ്പ് മൂലമുണ്ടായ 15 ദിവസത്തെ തൊഴിൽ നഷ്ടത്തിന് സമുദ്ര അനുബന്ധ മത്സ്യത്തൊഴിലാളി കുടുംബങ്ങൾക്ക് 50.027 കോടി രൂപ ധനസഹായം അനുവദിച്ചു നൽകിയിട്ടുണ്ട്.</p>
---	--	---

അനുബന്ധം-1

പാർപ്പിട പദ്ധതികൾ

ക്രമ നമ്പർ	പദ്ധതി	അടങ്കൽ തുക (ലക്ഷത്തിൽ)	നിലവിലെ അവസ്ഥ
1	192 വ്യക്തിഗത പ്ലാറ്റ് നിർമ്മാണം, മുട്ടത്തറ, തിരുവനന്തപുരം	1880.00	പദ്ധതി പൂർത്തീകരിച്ചു
2	128 വ്യക്തിഗത പ്ലാറ്റ് നിർമ്മാണം, കാരോട്, തിരുവനന്തപുരം	1280.00	പദ്ധതി പൂർത്തീകരിച്ചു
3	114 വ്യക്തിഗത പ്ലാറ്റ് നിർമ്മാണം, കൃഷ്ണസ്എസ് കോളനി, കൊല്ലം	1140.00	പദ്ധതി പൂർത്തീകരിച്ചു
4	204 വ്യക്തിഗത പ്ലാറ്റ് നിർമ്മാണം, മണ്ണുപുരം, ആലപ്പുഴ	2040.00	പദ്ധതി പുരോഗമിക്കുന്നു
5	80 വ്യക്തിഗത പ്ലാറ്റ് നിർമ്മാണം, വെസ്റ്റ് ഹിൽ, കോഴിക്കോട്	1354.00	പദ്ധതി പുരോഗമിക്കുന്നു
6	എജെ കോംപ്ലക്സ്, പുതുക്കുറിച്യ, തിരുവനന്തപുരം - പുനർനിർമ്മാണം	80.00	ഭരണാനുമതി ലഭ്യമായി, പദ്ധതി ആരംഭിക്കുന്നതിനുള്ള പ്രാരംഭ നടപടികൾ പൂർത്തീകരിച്ചുവരുന്നു
7	പൂക്കളം സുനാമി കോളനി, കൊല്ലം- പുനർനിർമ്മാണം	160.00	
8	168 വ്യക്തിഗത പ്ലാറ്റ് നിർമ്മാണം, കടകംപള്ളി	37.62	

അനുബന്ധം -2

ക്രമ നമ്പർ	പദ്ധതി	അടങ്കൽ തുക (ലക്ഷത്തിൽ)
	താനൂർ മത്സ്യഗ്രാമം, മലപ്പുറം	
1	36 മത്സ്യത്തൊഴിലാളി ഭവനങ്ങളുടെ പുനർനിർമ്മാണം	72.00
	പൊന്നാനി മത്സ്യഗ്രാമം, മലപ്പുറം	
1	40 മത്സ്യത്തൊഴിലാളി ഭവനങ്ങളുടെ പുനർനിർമ്മാണം	80.00

അനുബന്ധം-3

ക്രമ നമ്പർ	പദ്ധതി	അടങ്കൽ തുക (ലക്ഷത്തിൽ)	നിലവിലെ അവസ്ഥ
1	ചമ്പാവ് ഫിഷറീസ് കോളനി, ഡ്രെയിനേജ് നിർമ്മാണം	55.00	പദ്ധതി പൂർത്തീകരിച്ചു

അനുബന്ധം-4

ക്രമ നമ്പർ	പദ്ധതി	അടങ്കൽ തുക (ലക്ഷത്തിൽ)
I	ചെല്ലാനം മത്സ്യഗ്രാമം, എറണാകുളം	
I	പബ്ലിക് ടോയിലറ്റ് നിർമ്മാണം, ചെല്ലാനം ഹാർബർ പരിസരം	140.40
II	നായരമ്പലം മത്സ്യഗ്രാമം, എറണാകുളം	
1	പബ്ലിക് ടോയിലറ്റ് നിർമ്മാണം, പുത്തൻകടപ്പുറം ഫിഷ് ലാന്റിംഗ് സെന്റർ പരിസരം	23.80
2	പബ്ലിക് ടോയിലറ്റ് നിർമ്മാണം, നായരമ്പലം ഫിഷ് ലാന്റിംഗ് സെന്റർ പരിസരം	50.00
III	ചാലിൽ ഗോപാൽപേട്ട മത്സ്യഗ്രാമം, കണ്ണൂർ	
1	കമ്മ്യൂണിറ്റി ടോയിലറ്റ് ബ്ലോക്ക് - ചാലിൽ ഗോപാൽപേട്ട ഫിഷ് ലാന്റിംഗ് സെന്റർ പരിസരം	40.00
2	നായനാർ ഫിഷർമെൻ കോളനി സെപ്റ്റേജ് യൂണിറ്റ് നിർമ്മാണം	28.00
3	കെഇസി ഫിഷർമെൻ കോളനി സെപ്റ്റേജ് യൂണിറ്റ് നിർമ്മാണം	21.00
IV	ഷിറിയ മത്സ്യഗ്രാമം, കാസർഗോഡ്	
1	പബ്ലിക് ടോയിലറ്റ് നിർമ്മാണം, മഞ്ചേശ്വരം ഫിഷിംഗ് ഹാർബർ പരിസരം	35.00